

(ബി) നാഷണൽ ഇൻഫർമാറ്റിക് സെന്റർ മുഖേനയാണ് ഇ-ഓഫീസ് സംവിധാനം നടപ്പിലാക്കിയത്. കമ്പ്യൂട്ടർ അനുബന്ധ ഉപകരണങ്ങൾ, സെർവർ എന്നിവ വാങ്ങുന്നതിലേയ്ക്കായി പ്രാഥമികമായി 2,25,00,000 രൂപയാണ് വകയിരുത്തിയിരുന്നത്.

(സി) ഇ-ഓഫീസ് സംവിധാനം നടപ്പിലാക്കിയതിനുശേഷം സോഫ്റ്റ്‌വെയർ വികസിപ്പിക്കാനും കരാർ ജീവനക്കാരുടെ ശമ്പളത്തിനും ജീവനക്കാർക്ക് പരിശീലനം നൽകാനുമായി എൻ.ഐ.സി.-ക്ക് നൽകിയ തുക സംബന്ധിച്ച വിവരം ചുവടെ ചേർക്കുന്നു:

- കരാർ ജീവനക്കാരുടെ ശമ്പളം- 7,28,95,693.
- സോഫ്റ്റ്‌വെയർ വികസിപ്പിച്ചതിനും പരിപാലത്തിനും 2,77,30,029.
- ആകെ - 10,06,25,722 രൂപ.

(ഡി) ഇ-ഓഫീസിന്റെ പരിപാലനത്തിനായി (സെർവർ മാനേജ്മെന്റ് ഡാറ്റാ ബേസ് മാനേജ്മെന്റ് ട്രെയിനിംഗ് തുടങ്ങിയവ) നിയോഗിച്ചിരിക്കുന്ന കരാർ ജീവനക്കാരുടെ ശമ്പളയിനത്തിൽ ഓരോ വർഷവും 2 കോടിയോളം രൂപ എൻ.ഐ.സി.-യ്ക്ക് കൈമാറുന്നുണ്ട്. പ്രസ്തുത സാമ്പത്തിക ചെലവ് തുടർന്നും വഹിക്കേണ്ടതായിട്ടുണ്ട്.

ധനകാര്യ വകുപ്പിലെ പരിശോധനാ വിഭാഗം ഉദ്യോഗസ്ഥർക്കെതിരെ വിജിലൻസ് അന്വേഷണം

9(3473) ശ്രീ. സണ്ണി ജോസഫ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മുൻ കോഴിക്കോട് കളക്ടർക്കെതിരെ വാഹന ദുരൂഹതയാഗം സംബന്ധമായ വ്യാജ റിപ്പോർട്ട് തയ്യാറാക്കിയ ധനകാര്യ വകുപ്പിലെ പരിശോധനാ വിഭാഗം ഉദ്യോഗസ്ഥർക്കെതിരെ ചീഫ് സെക്രട്ടറിക്ക് പരാതി ലഭിച്ചിട്ടുണ്ടോ; ഉണ്ടെങ്കിൽ പ്രസ്തുത പരാതിയിൽ ഇതിനകം സ്വീകരിച്ച നടപടി എന്തൊക്കെയാണ്;

(ബി) ക്വാറി-മണൽ മാഫിയയുമായി ഗൂഢാലോചന നടത്തിയതായി ആരോപിക്കപ്പെട്ട പ്രസ്തുത ഉദ്യോഗസ്ഥരുടെ പേരും തസ്തികയും വെളിപ്പെടുത്തുമോ;

(സി) കുറ്റാരോപിതരായ മേൽപ്പറഞ്ഞ ധനകാര്യ വകുപ്പിലെ പരിശോധനാ വിഭാഗം ഉദ്യോഗസ്ഥരുടെ കഴിഞ്ഞ അഞ്ച് വർഷത്തെ സ്വത്ത് വിവരം സർക്കാരിന് സമർപ്പിച്ചിട്ടുണ്ടോ; അതിൽ വെളിപ്പെടുത്താത്ത വിവരങ്ങളെക്കുറിച്ച് വിജിലൻസ് അന്വേഷണം നടത്തുമോ എന്നറിയിക്കുമോ?

ഉത്തരം

(എ) കോഴിക്കോട് കളക്ടറുടെ വാഹന ദുരൂഹതയാഗം സംബന്ധിച്ച റിപ്പോർട്ട് തയ്യാറാക്കിയ ധനകാര്യ പരിശോധനാ വിഭാഗം ഉദ്യോഗസ്ഥർക്കെതിരെ പരാതി ലഭിച്ചിട്ടുണ്ട്. ടി റിപ്പോർട്ടിന്മേലുള്ള ഭരണ വകുപ്പിന്റെ നടപടി റിപ്പോർട്ട് 4-6-2019-ന് ധനകാര്യ വകുപ്പിൽ ലഭ്യമായതിനാൽ ഫയലിൽ തുടർനടപടി ആരംഭിച്ചിട്ടുണ്ട്.

(ബി&സി) ചീഫ് സെക്രട്ടറിക്ക് നൽകിയ പരാതിയിൽ ധനകാര്യ പരിശോധനാ വിഭാഗം ഉദ്യോഗസ്ഥർ ക്വാറി-മണൽ മാഫിയയുമായി ഗൂഢാലോചന നടത്തിയതായി ആരോപണം ഉന്നയിച്ചിട്ടില്ല.

ഫയലുകൾ തീർപ്പാക്കാനുള്ള കാലതാമസം

10 (3474) ശ്രീ. മഞ്ഞളാങ്കുഴി അലി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പൊതുഭരണ വകുപ്പിനകീഴിലുള്ള വിവിധ വകുപ്പുകളിൽ എത്ര ഫയലുകളാണ് നാളിതുവരെയായി തീർപ്പാക്കാതെ അവശേഷിക്കുന്നത്; വകുപ്പിരിച്ചുള്ള കണക്ക് ലഭ്യമാക്കുമോ;

(ബി) ഇ- ഓഫീസ് സംവിധാനം നിലവിൽവന്നിട്ടും ഫയലുകൾ തീർപ്പാക്കുന്നതിൽ വളരെയധികം കാലതാമസം നേരിടുന്നതിന് കാരണമെന്താണെന്ന് വെളിപ്പെടുത്താമോ;

(സി) കോടതി നടപടികളില്ലാത്തതും നയപരമായ തീരുമാനം ആവശ്യമില്ലാത്തതുമായ ഫയലുകളിൽപ്പോലും അനാവശ്യ കാലതാമസം ഉണ്ടാകുന്നത് ഒഴിവാക്കുന്നതിനായി ഉദ്യോഗസ്ഥർക്ക് എന്തെല്ലാം നിർദ്ദേശങ്ങൾ നൽകിയിട്ടുണ്ട്; വിശദമാക്കാമോ?

ഉത്തരം

(എ) വിവരം അനുബന്ധമായി ചേർത്തിരിക്കുന്നു*.

(ബി&സി) ഫയലുകളിൽ തീരുമാനമെടുക്കുന്നതിന് കാലതാമസമുണ്ടാകുന്നതിന് പ്രധാന കാരണം കീഴ്കാര്യാലയങ്ങളിൽ നിന്ന് വിവരങ്ങൾ ശേഖരിക്കേണ്ടിവരുമ്പോഴുള്ള താമസമാണ്. വകുപ്പിൽ കെട്ടിക്കിടക്കുന്ന ഫയലുകൾ തീർപ്പാക്കുന്നതിലേയ്ക്കായി ഫയൽ അദാലത്തുകൾ നടത്തി പരമാവധി ഫയലുകൾ

* ലൈബ്രറിയിൽ വച്ചിട്ടുണ്ട്